

شب براءت کی حقیقت

حضرت مفتی تقی عثمانی صاحب

شب برات کی حقیقت

جسٹس مولا نا محمد تقی عثمانی صاحب کا خطاب

شعبان کا مہینہ شروع ہو چکا ہے۔ اور اس ماہ میں ایک مبارک رات آنے والی ہے، جس کا نام ”شب برات“ ہے۔ چونکہ اس رات کے بارے میں بعض حضرات کا خیال یہ ہے کہ اس رات کی کوئی فضیلت قرآن و حدیث سے ثابت نہیں۔ اور اس رات میں جا گنا، اور اس رات میں عبادت کو خصوصی طور پر پاعت اجر و ثواب سمجھنا بے نیا د ہے، بلکہ بعض حضرات نے اس رات میں عبادت کو بدعت سے بھی تعبیر کیا ہے، اس لیے لوگوں کے ذہنوں میں اس رات کے بارے میں مختلف سوالات پیدا ہو رہے ہیں۔ اس لیے اس کے بارے میں کچھ عرض کرو دینا مناسب معلوم ہوا۔

دین اتباع کا نام ہے:

اس سلسلے میں مختصر انداز یہ ہے کہ میں آپ حضرات سے بار بار یہ بات عرض کر چکا ہوں کہ جس چیز کا ثبوت قرآن میں یا سنت میں یا صحابہ کرام کے آثار میں، تابعین بزرگان دین کے عمل میں نہ ہو، اس کو دین کا حصہ سمجھنا بدعت ہے اور میں ہمیشہ یہ بھی کہتا رہا ہوں کہ اپنی طرف سے ایک راستہ گھڑ کر اس پر چلنے کا نام دین نہیں ہے۔ بلکہ دین اتباع کا نام ہے۔

کس کی اتباع؟ حضور اقدس ﷺ کی اتباع، آپ کے صحابہ کرام کی اتباع، تابعین اور بزرگان دین کی اتباع۔ اب اگر واقعہ یہ بات درست ہو کہ اس رات کی کوئی فضیلت ثابت نہیں تو پیش اس رات کو کوئی خصوصی اہمیت دینا بدعت ہو گا، جیسا کہ شب معراج کے بارے میں عرض کر چکا ہوں کہ شب معراج میں کسی عبادت کا ذکر قرآن و سنت میں موجود نہیں۔
اس رات کی فضیلت بے بنیاد نہیں۔

لیکن واقعہ یہ ہے کہ شب برات کے بارے میں یہ کہنا بالکل غلط ہے کہ اس کی کوئی فضیلت حدیث سے ثابت نہیں، حقیقت یہ ہے کہ دس صحابہ کرام رضون اللہ تعالیٰ علیم اجمعین سے احادیث مروی ہیں، جن میں نبی کریم ﷺ نے اس رات کی فضیلت بیان فرمائی، ان میں سے بعض احادیث سنن کے اعتبار سے پیش کچھ کمزور ہیں، اور ان احادیث کے کمزور ہونے کی وجہ سے بعض علماء نے یہ کہ دیا کہ اس رات کی فضیلت بے اصل ہے، لیکن حضرات محدثین اور فقہاء کا یہ فیصلہ ہے کہ اگر ایک روایت سنن کے اعتبار سے کمزور ہو، لیکن اس کی تائید بہت سی احادیث سے ہو جائے تو اس کی کمزوری دور ہو جاتی ہے، اور جیسا کہ میں نے عرض کیا کہ دس صحابہ کرام سے اس کی فضیلت میں روایات موجود ہیں لہذا جس رات کی فضیلت میں دس صحابہ کرام سے روایات مروی ہوں اس کو بے بنیاد اور بے اصل کہنا بالکل غلط ہے۔

شب برات اور خیر القرون:

امت مسلمہ کے جو خیر القرون ہیں، یعنی صحابہ کرامؐ کا دور، تابعین کا دور، تبع تابعین کا دور، اس میں بھی رات کی فضیلت سے فائدہ اٹھانے کا اہتمام کیا جاتا رہا۔ لوگ اس رات کے نادر عبادت کا خصوصی اہتمام کر رہے ہیں۔ لہذا اس کو بدعت کہنا، یا بے نیاد اور بے اصل کہنا درست نہیں۔ صحیح بات یہی ہے کہ یہ فضیلت والی رات ہے۔ اس رات میں جا گنا، اس میں عبادت کرنا باعث اجر و ثواب ہے، اور اس کی خصوصی اہمیت ہے۔

کوئی خاص عبادت مقرر نہیں:

البتہ یہ بات درست ہے کہ اس رات میں عبادت کا کوئی خاص طریقہ مقرر نہیں کہ فلاں طریقہ سے عبادت کی جائے۔ جیسے بعض لوگوں نے اپنی طرف سے ایک طریقہ گھر کر یہ کہہ دیا کہ شب برات میں اس خاص طریقے سے نماز پڑھی جاتی ہے مثلاً کچلی رکعت میں فلاں سورت اتنی مرتبہ پڑھی جائے۔ دوسرا رکعت میں فلاں سورت اتنی مرتبہ پڑھی جائے وغیرہ وغیرہ۔ اس کا کوئی شوت نہیں۔ یہ بالکل بے بنیاد بات ہے بلکہ نفلی عبادات جس قدر ہو سکے، وہ اس رات میں انجام دی جائے نفلی نما پڑھیں قرآن کریم کی تلاوت کریں۔ ذکر کریں۔ سچی پڑھیں۔ دعا کیں کریں یہ ساری عبادتیں اس رات میں کی جاسکتی ہیں، لیکن کوئی خاص طریقہ ثابت نہیں۔

اس رات میں قبرستان جانا:

اس رات میں ایک اور عمل ہے، جو ایک روایت سے ثابت ہے، وہ یہ کہ حضور نبی کریم ﷺ جنتِ البقیع میں تشریف لے گئے۔ اب چونکہ حضور اس رات میں جنتِ البقیع میں تشریف لے گئے تھے۔ اس لیے مسلمان اس بات کا اہتمام کرنے لگے کہ شب برات میں قبرستان جائیں۔ لیکن میرے والد ماجد حضرت مفتی محمد شفیع صاحب قدس اللہ سرہ ایک بڑی کام کی بات بیان فرمایا کرتے تھے۔ ہمیشہ یاد رکھنی چاہیے۔ فرماتے تھے کہ جو چیز رسول کریم ﷺ سے جس درجے میں ثابت ہو، اسی درجہ میں اسے رکھنا چاہیے۔ اس سے آگے نہیں بڑھنا چاہیے۔ لہذا ساری حیات طیبہ میں رسول کریم ﷺ سے ایک مرتبہ جنتِ البقیع جانا مردی ہے، کہ آپ شب برات میں جنتِ البقیع تشریف لے گئے، چونکہ ایک مرتبہ جانا مردی ہے، اسلیے تم بھی اگر زندگی میں ایک مرتبہ چلے جاؤ تو تھیک ہے۔ لیکن شب برات میں جانے کا اہتمام کرنا، اور اس کو ضروری سمجھنا، اور اس کو شب برات کے ارکان میں داخل کرنا اور اس کو شب برات کا لازمی حصہ سمجھنا اور اس کے بغیر یہ سمجھنا کہ شب برات نہیں ہوئی، یہ اس کے درجے سے آگے بڑھانے والی بات ہے۔ لہذا اگر کبھی کوئی شخص اس نقطہ نظر سے قبرستان چلا گیا کہ حضور نبی کریم ﷺ نے تشریف لے گئے تھے، میں بھی آپ کی اتباع میں جا رہا ہوں۔ تو انشاء اللہ اجر و ثواب ملے گا، لیکن اس کے ساتھ یہ کرو کہ کبھی نہ بھی جاؤ لہذا اہتمام اور التزام نہ کرو، پابندی نہ کرو، یہ درحقیقت دین کی سمجھ کی بات ہے۔ کہ جو چیز جس درجہ میں ثابت ہو، اس کو اسی درجہ میں رکھو، اس سے آگے مت بڑھاؤ۔ اور اس کے علاوہ دوسرا نفل عبادت ادا کرلو۔

نوافل گھر پہ ادا کریں:

میں نے سنا ہے کہ بعض لوگ اس رات میں اور شب قدر میں نفلوں کی جماعت کرتے ہیں، پہلے صرف شینہ باجماعت ہوتا تھا، اب شاہ یکہ صلوٰۃ النیع کی بھی جماعت ہونے لگی ہے، یہ صلوٰۃ النیع کی جماعت کسی طرح بھی ثابت نہیں، ناجائز ہے فرض نماز کے علاوہ اور ان نمازوں کے علاوہ جو حضور اقدس ﷺ سے باجماعت ادا کرنا ثابت ہیں، مثلاً! تراویح، کسوف اور استقاء کی نمازان کے علاوہ ہر نماز کے بارے میں افضل یہ ہے کہ نماز اپنے گھر میں ادا کرے، صرف فرض نماز کی خصوصیت یہ ہے کہ اس کے اندر صرف افضل نہیں، بلکہ سنت مولکہ قریب بواجب ہے کہ اس کو مسجد میں جا کر جماعت سے ادا کرے۔ لیکن سنت اور نفل میں اصل قاعدہ یہ ہے کہ انسان اپنے گھر میں ادا کرے۔ لیکن جب فقہاء نے یہ دیکھا کہ لوگ گھر جا کر بعض اوقات سنتوں کو ترک کر دیتے ہیں۔ اس لیے انہوں نے یہ بھی فرمادیا کہ اگر سنتیں چھوٹنے کا خوف ہو تو مسجد ہی میں پڑھ لیا کریں۔ تاکہ چھوٹ نہ جائیں، ورنہ اصل قاعدہ یہی ہے کہ گھر میں جا کر ادا کریں اور نفل کے بارے میں تمام فقہاء کا اس پر اجماع ہے کہ نفل نماز میں افضل یہ ہے کہ اپنے گھر میں ادا کرے، اور نفلوں کی جماعت حفیہ کے نزدیک مکروہ تحریکی اور ناجائز ہے اور اگر جماعت سے نفل پڑھ لئے تو توبہ تو کیا ملے گا۔ الٹا گناہ ملے گا۔

فرض نماز جماعت کے ساتھ ادا کریں:

بات دراصل یہ ہے کہ فرانس دین کا شعار ہیں، دین کی علامت ہیں لہذا ان کو جماعت کے ساتھ مسجد میں ادا کرنا ضروری ہے کہ کوئی آدمی یہ سوچے کہ اگر میں مسجد میں جماعت کے ساتھ نماز پڑھوں گا تو اس میں ریا کاری کا اندیشہ ہے، اس لیے میں گھر ہی میں نماز پڑھوں، اس کے لیے ایسا کرنا جائز نہیں، اس کو حکم یہ ہے کہ مسجد میں جا کر جماعت پڑھو، اس لیے کہ اس کے ذریعہ دین اسلام کا ایک شعار ظاہر کرنا مقصود ہے، دین اسلام کی ایک شوکت کا مظاہرہ مقصود ہے، اس لیے اس کو مسجد ہی میں ادا کرو۔

نوافل میں تہائی مقصود ہے:

لیکن نفل میں ایک ایسی عبادت ہے، جس کا تعلق بس بندہ اور اس کے پروردگار سے ہے، بس تم ہو اور تمہارا پروردگار ہو، جیسا کہ حضرت صدیق اکبرؒ کے واقعہ میں آتا ہے کہ حضور اقدس ﷺ نے ان سے پوچھا کہ تلاوت اتنی آہستہ سے کیوں کرتے ہو؟ انہوں نے جواب میں فرمایا کہ

اسمعت من ناجیت

(ابوداؤ، کتاب الصلاۃ، باب رفع الصوت، حدیث نمبر ۱۳۲۹)

یعنی جس ذات سے یہ مناجات کر رہا ہو، اس کو سنادیا، اب دوسروں کو سنانے کی کیا ضرورت ہے؟ لہذا نفلی عبادت کا تو حاصل یہ ہے کہ وہ ہو، اور اس کا پروردگار ہو، کوئی تیرا شخص درمیان میں حائل نہ ہو، اللہ تعالیٰ یہ چاہتے ہیں کہ میرا بندہ براہ راست مجھ سے تعلق قائم کرے، اس لیے نفلی عبادتوں میں جماعت اور اجتماع کو مکروہ قرار دے دیا، اور یہ حکم دے دیا اسکیلے آؤ، تہائی اور خلوت میں آؤ، اور ہم سے براہ راست رابطہ قائم کرو، یہ خلوت اور تہائی کتنا بڑا انعام ہے، ذرا غور تو کرو، بندہ کو کتنے بڑے انعام سے نوازا جا رہا ہے، کہ خلوت اور تہائی بڑا انعام ہے، ذرا غور تو کرو، بندہ کو کتنے بڑے انعام سے نوازا جا رہا ہے، کہ خلوت اور تہائی میں ہمارے پاس آؤ۔

تہائی میں ہمارے پاس آؤ:

بادشاہ کا ایک عام دربار ہوتا ہے، اسی طرح جماعت کی نماز اللہ تعالیٰ کا عام دربار ہے، دوسرا خاص دربار ہوتا ہے۔ جو خلوت اور تہائی کا ہوتا ہے۔ یہ اللہ تعالیٰ کا انعام ہے کہ وہ فرماتے ہیں کہ جب تم ہمارے عام دربار میں حاضری دیتے ہو، تو اب ہم تمہیں خلوت اور تہائی کا بھی موقع دیتے ہیں۔ اب اگر کوئی شخص اس تہائی کے موقع کو جلوٹ میں تبدیل کر دے اور جماعت بنا دے تو ایسا شخص اس خاص دربار کی نعمت کی ناقدری کر رہا ہے، اس لیے کہ اللہ تعالیٰ تو یہ فرماتے ہیں کہ تم تہائی میں آؤ، ہم سے مناجات کرو، ہم تہائی میں تمہیں نوازیں گے۔ لیکن تم ایک جم غیر اکھڑا کر کے لے جا رہے ہو۔

تم نے اس نعمت کی ناقدری کی:

مثلاً اگر کوئی بادشاہ ہے تو اس سے ملاقات کے لیے دربار میں گئے وہ بادشاہ تم سے یہ کہے کہ آج رات کو 9 بجے تہائی میں میرے پاس آ جانا، تم سے کچھ پر ایوب یہت بات کرنی ہے، جب رات کے 9 بجے تو آپ نے اپنے دوستوں کا ایک مجھگھٹا اکھٹا کر لیا، اور سب دوستوں کو لے کر بادشاہ کے دربار میں حاضر ہو گے، بتائیے کہ آپ نے اس بادشاہی قدر کی ناقدری کی؟ اس نے تو تمہیں یہ موقع دیتا تھا کہ تم تہائی میں میرے پاس آؤ، تم سے تہائی میں بات کرنی تھی، تمہیں خلوت میں خاص ملاقات کا موقع دینا تھا اور اپنے ساتھ رابطہ اور تعلق استوار کرنا تھا اور تم پوری جماعت بنا کر اس کے پاس لے گئے تو تم نے اس کی ناقدری کی۔

اس لیے امام ابوحنیفہ رحمۃ اللہ علیہ فرماتے ہیں کہ نفلی عبادت کی اس طرح ناقدری نہ کرو، نفلی عبادت کی قدر یہ ہے کہ تم ہو اور تمہارا اللہ ہو، تیرا کوئی نہ ہو، لہذا نفلی عبادات جتنی بھی ہیں، ان سب کے اندر اصول یہ بیان فرمادیا کہ تہائی میں اکیلے عبادت کرو، اس کے اندر جماعت کے کم و تحریکی ہے اس لئے اللہ تعالیٰ کی طرف سے تو یہ نداری جاری ہے کہ:

الاَهُلُّ مِنْ مُسْتَغْفِرَةٍ فَاغْفِرْلَهُ

کوئی ہے جو مجھ سے مفترط طلب کرے تو میں اس کی مفترط کروں؟ یہاں لفظ ”مستغفر“ مفرد کا صیغہ استعمال کیا، یعنی کوئی تہائی میں مجھ سے رحمت طلب کرنے والا ہے اب اللہ تعالیٰ تو یہ فرمارہے ہیں کہ تہائی میں میرے پاس آ کر مجھ سے مانگو، لیکن ہم نے کیا کہ شبینہ کا انتظام کیا، چاغا کیا، اور لوگوں کو اس کی دعوت دی کہ میرے پاس اگر میری اس خلوت میں شریک ہو جاؤ، حقیقت میں یہ اللہ تعالیٰ کے انعام کی ناقدری ہے، لہذا شبینہ ہو، یا صلوٰۃ الشیع کی جماعت ہو، یا کوئی اور نفلی جماعت ہو یہ سب ناجائز ہے۔

گوشہ تہائی کے لمحات:

یہ فضیلت والی راتیں شور و شغب کی راتیں نہیں ہیں، میلے ٹھیلے کی راتیں نہیں۔ یہ اجتماع کی راتیں نہیں بلکہ یہ راتیں اس لئے ہیں کہ گوشہ تہائی میں بیٹھ کر تم اللہ تعالیٰ کے ساتھ تعلقات استوار کرلو، اور تمہارے اور اس کے درمیان کوئی حال نہ ہو۔

لوگ یہ عذر کرتے ہیں کہ اگر تہائی میں عبادت کرنے بیٹھے ہیں تو یہ نہ آ جاتی ہے مسجد، میں شبینہ اور روشنی ہوتی ہے اور ایک جم غیرہ ہوتا ہے۔ جس کی وجہ سے نید پر قابو پانے میں آسانی ہو جاتی ہے، ارے اس بات پر یقین کرو کہ اگر تمہیں چند لمحات گوشہ تہائی میں اللہ تعالیٰ سے ہم کام ہونے کے میسر آگئے تو وہ چند لمحات اس ساری رات سے بد رجہاں بہتر ہیں جو تم نے میلے میں گزاری۔ اس لئے کہ تہائی میں جو وقت گزارو وہ سنت کے مطابق گزارو وہ خلاف سنت گزارا، وہ رات اتنی قیمتی نہیں جتنے وہ چند لمحات قیمتی ہیں۔ جو آپ نے اخلاص کے ساتھ ریا کے بغیر گوشہ تہائی میں گزار لیئے۔

وہاں گھنٹے شمار نہیں ہوتے:

میں ہمیشہ کہتا رہا ہوں کہ اپنی عقل کے مطابق کام کرنے کا نام دین نہیں، اپنا شوق پورا کرنے کا نام دین نہیں، بلکہ ان کے کہنے پر عمل کرنے کا نام دین ہے، ان کی پیروی اور ابتداع کا نام دین ہے۔ یہ تباہ کہ کیا اللہ تعالیٰ تمہارے گھنٹے شمار کرتے ہیں کہ تم نے مسجد میں کتنے گھنٹے گزارے؟ وہاں گھنٹے شمار نہیں کئے جاتے، وہاں تو اخلاص دیکھا جاتا ہے۔ اگر چند لمحات بھی اخلاص کے ساتھ اللہ تعالیٰ کے ساتھ رابطہ میں میسر آگئے، تو وہ چند لمحات ہی انشاء اللہ پر اپار کر دیں گے، لیکن اگر آپ نے عبادت میں کئی گھنٹے گزار دیے، مگر سنت کے خلاف گزارے تو اس کا کچھ بھی حاصل نہیں۔

اخلاص مطلوب ہے:

میرے شیخ حضرت ڈاکٹر عبدالحی قدم اللہ سرہ بڑے کیف کے عالم میں فرمایا کرتے تھے کہ جب تم لوگ بجدے میں جاتے ہو تو سجد میں ”سبحان ربی الاعلیٰ“ کئی مرتبہ کہتے ہو، لیکن میں میں کی طرح زبان پر یہ تسبیح جاری ہو جاتی ہے، لیکن اگر کسی دن یہ کلمہ ”سبحان ربی الاعلیٰ“ ایک مرتبہ اخلاص کے ساتھ دل سے کل گیا تو یقین کیجئے کہ اللہ تعالیٰ اس ایک مرتبہ ”سبحان ربی الاعلیٰ“ کی بدولت پیڑہ پار کر دیں گے۔

لہذا یہ مت خیال کرو کہ اگر تھا گھر میں رہ کر عبادت کریں گے تو نیند آجائے گی۔ اس لیے کہ اگر نیند آجائے تو سوجا ہو، لیکن چند لمحات جو عبادت میں گزارہ، وہ سنت کے مطابق گزارو، حضور اقدس ﷺ کی سنت یہ ہے کہ فرماتے ہیں کہ اگر قرآن شریف پڑھتے پڑھتے نیند آجائے تو سوجا ہو، اور سوکر ہوڑی سی نیند پوری کر لو، اور پھر اٹھ جاؤ، اس لیے کہ کہیں ایسا نہ ہو کہ نیند کی حالات میں قرآن شریف پڑھتے ہوئے تمہارے منہ سے کوئی لفظ غلط لکل جائے۔ لہذا ایک آدمی ساری رات سنت کے خلاف جاگ رہا ہے اور دوسرا آدمی صرف ایک گھنٹے جا گا، لیکن سنت کے مطابق جا گا، اور اپنے پروردگار کے حکم کے مطابق جا گا، تو یہ دوسرا شخص پہلے شخص سے کئی درجہ بہتر ہے۔

ہر عبادت کو حد پر رکھو:

اس لیے کہ اللہ تعالیٰ اعمال کی گنتی نہیں ہے، بلکہ اعمال کا وزن ہے، وہاں تو یہ دیکھا جائے گا کہ اس کے عمل میں کتنا وزن ہے؟ لہذا اگر تم نے گنتی کے اعتبار سے اعمال، تو بہت کر لئے، لیکن ان میں وزن پیدا نہیں کیا تو اس کا کوئی فائدہ نہیں۔ اس لیے فرمایا کہ نیند آجائے تو پڑ کر سوجا ہو، اور پھر اللہ تعالیٰ توفیق دے تو اٹھ کر پھر عبادت میں لگ جاؤ، لیکن سنت کے خلاف کام نہ کرو، لہذا جو عبادت جماعت کے ساتھ جس حد تک ثابت ہو، اسی حد تک کرو، مثلاً فرض کی جماعت ثابت ہے، رمضان المبارک میں تراویح کی جماعت ثابت ہے، رمضان میں وتر کی جماعت ثابت ہے، اسی طرح نماز جنازہ کی جماعت واجب علی الکفار یہ ہے، عیدین کی نماز با جماعت ثابت ہے، نماز استقداء اور نماز کسوف اگرچہ سنت ہے، لیکن ان دونوں میں چونکہ حضور ﷺ سے جماعت ثابت ہے، اور شعائرِ اسلام میں سے ہیں، لہذا ان کو جماعت سے ادا کرنا جائز ہے، ان کے علاوہ چتنی نمازیں ہیں، ان میں جماعت نہیں ہے، ان میں تو اللہ تعالیٰ یہ چاہتے ہیں کہ بنده مجھ سے تہائی میں ملاقات کرے، اللہ تعالیٰ نے تہائی میں ملاقات کا جمع اعزاز بخشنا ہے، یہ معمولی اعزاز نہیں ہے، اس اعزاز کی قدر کرنی چاہیے۔

عورتوں کی جماعت:

ایک مسئلہ عورتوں کی جماعت کا ہے، مسئلہ یہ ہے کہ عورتوں کی جماعت پسندیدہ نہیں ہے، چاہے وہ فرض نماز کی جمعت ہو، یا سنت کی ہو، یا نفل کی ہو، اس لیے کہ اللہ تعالیٰ نے عورتوں کو حکم فرمادیا کہ اگر تمہیں عبادت کرنی ہے تو تھائی میں کرو، جماعت عورتوں کے لیے پسندیدہ نہیں، جیسا کہ میں نے عرض کیا کہ دین اصل میں شریعت کے اتباع کا نام ہے اب یہ مت کہو کہ ہمارا تو اس طرح عبادت کرنے کو دل چاہتا ہے، اس دل کے چاہنے کو چھوڑ دو، اس لیے کہ دل تو بہت ساری چیزوں کو چاہتا ہے اور صرف دل چاہنے کی وجہ سے کوئی چیز دین میں داخل نہیں ہو جاتی، جس بات کو رسول ﷺ نے پسند نہیں کیا، اس کو محض دل چاہنے کی وجہ سے نہیں کرنا

چاہیے۔
رسم حلوہ:

اس کو بھی ایسا لازم کر لیا گیا ہے کہ اس کے بغیر شب برات ہی نہیں ہوئی، فراپش ہو واجبات کے ترک پر اتنی ندامت و افسوس نہیں ہوتا جتنا اس کے ترک پر اور جو شخص نہیں کرتا اس کو سمجھوں و بخیل وغیرہ کے لفاظ دے کر شرمایا جاتا ہے۔ جس میں بہت سی خرابیاں پیدا ہوئی ہیں۔ ایک غیر ضروری چیز کا واجب کی طرح اہتمام کرنا۔ فضول خرچی وغیرہ۔ اور اس نوایجاد شریعت کے لیے طرح طرح کی لفظ و رسمیت میں تراشی جاتی ہیں، کوئی کہتا ہے کہ حضرت ﷺ کا ندان مبارک جب شہید ہوا تو آپ نے حلوہ نوش فرمایا تھا، یہ اس کی یادگار ہے اور کوئی کہتا ہے کہ حضرت امیر حمزہ اس تاریخ میں شہید ہوئے تھے ان کی فاتحہ ہے۔ اول تو سرے سے یہی غلط ہے کہ دنداں مبارک ان دنوں میں شہید ہوا ہو یا امیر حمزہ اس تاریخ میں شہید ہوئے ہوں کیونکہ دونوں حادثے ماؤ شوال میں واقع ہوئے ہیں۔ اور پھر بالفرض اگر ہوں تو اس قسم کی یادگاریں بغیر کسی شرمی امر کے قائم کرنا خود بدعت اور ناجائز ہے اس کے علاوہ یہ عجیب طرح کی فاتحہ ہے کہ خود ہی پکایا اور خود ہی کھا گئے یا دوچار اپنے احباب کو کھلادیا، فقیر اور مسَاکین جو اس کے اصلی مستحق ہیں وہ یہاں بھی دیکھتے ہی رہ جاتے ہیں۔ بالخصوص جب کہ واجبات کی طرح اہتمام ہونے لگے تو ایسی صورت میں مباح بلکہ مستحبات بھی فقہا کے نزدیک قبل ترک ہو جاتے ہیں۔

شب برات اور حلوہ:

بہر حال! یہ شب الحمد اللہ فضیلت کی رات ہے اور اس رات میں جتنی عبادت کی توفیق ہو، اتنی عبادت کرنی چاہیے، باقی جو اور فضولیات اس رات میں حلوہ وغیرہ پکانے کی شروع کر لی گئی ہیں، ان کو بیان کرنے کی ضرورت نہیں، اس لیے کہ شب برات کا حلوے سے کوئی تعلق نہیں، اصل بات یہ ہے کہ شیطان ہر جگہ انا حصہ لگاتا ہے، اس نے سوچا کہ اس شب برات میں مسلمانوں کے گناہوں کی مغفرت کی جائے گی، چنانچہ ایک روایت میں آتا ہے کہ اس رات میں اللہ تعالیٰ اتنے انسانوں کی مغفرت فرماتے ہیں جتنے قبیلہ کلب کی بکریوں کے جسم پر بال ہیں۔

شیطان نے سوچا کہ اگر اتنے سارے آدمیوں کی مغفرت ہو گئی پھر تو میں اٹ گیا، اس لیے اس نے اپنا حصہ لگادیا۔ اس نے لوگوں کو یہ سکھا دیا کہ شب برات آئے تو حلوہ پکایا کرو، ویسے تو سارے سال کے کسی دن بھی حلوہ پکانا جائز اور حلال ہے، جس شخص کا جب دل چاہے، پکا کر کھائے، شب برات سے اس کا کیا تعلق؟ نہ قرآن میں اس کا ثبوت ہے، نہ حدیث میں اس کے بارے میں کوئی روایت نہ صحابہ کے آثار میں، نہ تابعین کے عمل، میں اور بزرگان دین کے عمل میں کہیں اس کا کوئی تذکرہ نہیں، لیکن شیطان نے لوگوں کو حلوہ پکانے میں لگایا دیا، چنانچہ سب لوگ پکانے اور کھانے میں لگے گئے۔ اب یہ حال ہے کہ عبادت کا اتنا اہتمام نہیں، جتنا اہتمام حلوہ پکانے کا ہے۔

بدعات کی خاصیت:

ایک بات ہمیں یاد رکھنے کی ہے، وہ یہ میرے والد ماجد حضرت مفتی شفیع صاحب قدس اللہ سرہ فرمایا کرتے تھے کہ بدعات کی خاصیت یہ ہے کہ جب آدمی بدعات کے اندر بیٹلا ہو جاتا ہے، تو اس کے بعد پھر اصل سنت کے کاموں کی توفیق کم ہو جاتی ہے، چنانچہ آپ نے دیکھا ہو گا کہ جو لوگ صلوٰۃ التسبیح کی جماعت میں دریک کھڑے رہتے ہیں، وہ لوگ پانچ وقت کی فرض جماعتوں میں کم نظر آئیں گے۔ اور جو لوگ بدعات کرنے کے عادی ہوتے ہیں۔ مثلاً عوہ مانڈا کرنے اور کوٹھے میں لگے ہوئے ہیں، وہ فرائض سے غافل ہوتے ہیں، نمازیں قضا ہو رہی ہیں، جماعتیں چھوٹ رہی ہیں۔ اس کی تو کوئی فکر نہیں لیکن یہ سب کچھ ہو رہا ہے۔

اللہ اور اللہ کے رسول ﷺ نے تو سب سے زیادہ تاکید اس کی فرمائی تھی کہ جب کسی کا انتقال ہو جائے تو اس کی میراث شریعت کے مطاق جلدی تقسیم کرو، لیکن اب یہ ہو رہا ہے کہ میراث تقسیم کرنے کی طرف تو دھیان نہیں ہے، مگر نتیجہ ہو رہا ہے، دسوال ہو رہا ہے، چالیسوال ہو رہا ہے، برسی ہو رہی ہے، لہذا بدعات کی خاصیت یہ ہے کہ جب انسان اس کے اندر بیٹلا ہوتا ہے تو سنت سے دور ہوتا چلا جاتا ہے، اور سنت والے اعمال کرنے کی توفیق نہیں ہوتی۔ اللہ تعالیٰ ہمیں محفوظ رکھے، آمین۔۔۔۔۔ بہر حال ان فضیلیات اور بدعات سے پچنا چاہیے باقی یہ رات فضیلت کی رات ہے، اور اس رات کے بارے میں بعض لوگوں نے جو خیال ظاہر یا کہ اس رات میں کوئی فضیلت نہیں، یہ خالص صحیح نہیں ہے۔
پندرہ شعبان کا روزہ:

ایک مسئلہ شب برات کے بعد والے دن یعنی پندرہ شعبان کے روزے کا ہے اس کو بھی سمجھ لینا چاہیے وہ یہ کہ سارے ذکر یہ حدیث میں اس روزے کے بارے میں صرف ایک روایت میں ہے کہ شب برات کے بعد والے دن روزہ رکھو۔ لیکن یہ روایت ضعیف ہے لہذا اس روایت کی وجہ سے خاص اس پندرہ شعبان کے روزے کو سنت یا مستحب قرار دینا بعض علماء کے نزدیک درست نہیں۔ البتہ پورے شعبان کے مینے میں روزہ رکھنے کی فضیلت ثابت ہے۔ یعنی کیم شعبان سے ستائیں شعبان کو روزہ رکھنے کی فضیلت ثابت ہے لیکن کیم شعبان سے ستائیں شعبان کو روازہ رکھنے کی فضیلت ثابت ہے لیکن ۲۶۹ شعبان کو حضور ﷺ نے روزہ رکھنے سے منع فرمایا ہے کہ رمضان سے ایک دو روز پہلے روزہ مت رکھو۔ تاکہ رمضان کے روزوں کے انسان نشاط کے ساتھ تیار رہے، لیکن کیم شعبان سے ۲۷ شعبان تک ہر دن روزہ رکھنے میں فضیلت ہے دوسرے یہ کہ پندرہ دن تاریخِ ایام بیض میں سے بھی ہے اور حضور ﷺ اکثر ہر ماہ کے ایام بیض میں تین دن روزہ رکھا کرتے ہیں یعنی ۱۳، ۱۴ اور ۱۵ تاریخ کو لہذا اگر کوئی شخص ان دو جگہ سے ۱۵ تاریخ کا روزہ رکھے ایک اس وجہ سے کہ یہ شعبان کا دن ہے دوسرے اس وجہ سے کہ ۱۵ تاریخ ایام بیض میں داخل ہے اگر اس نیت سے روزہ رکھ لے تو اثناء اللہ موجب اجر ہو گا۔ لیکن خاص پندرہ تاریخ کی خصوصیت کے لحاظ سے اس روزے کو سنت قرار دینا بعض علماء کے نزدیک درست نہیں۔ اسی وجہ سے اکثر فقہاء کرام نے جہاں مستحب قرار دینا بعض علماء کے نزدیک درست نہیں۔ اسی وجہ سے اکثر فقہاء کرام نے جہاں مستحب روزوں کا ذکر کیا ہے وہاں محروم کی دس تاریخ کے روزے کا ذکر کیا ہے یوم عرفہ کے روزے کا ذکر کیا ہے لیکن پندرہ شعبان کے روزے کا علیحدہ

بحث و مباحثہ سے پرہیز کریں:

یہ شب برات اور اس کے روزے کے احکام کا خلاصہ ہے بس ان باتوں کو سامنے رکھتے ہوئے عمل کیا جائیے، باقی اس بارے میں بہت زیادہ بحث و مباحثے میں نہیں پڑنا چاہیے آج کل یہ مسئلہ کھڑا ہو گیا کہ اگر کسی نے کوئی بات کہہ دی تو اس پر بحث و مباحثہ شروع ہو گیا حالانکہ ہونا یہ چاہیے کہ جب کسی ایسے شخص سے کوئی بات سنی ہے جس پر آپ کو اعتماد اور بھروسہ، تو بس اسی عمل کرو، کوئی دوسرا شخص دوسری بات کہتا ہے تو پھر بحث میں تم پڑو، اس لئے کہ حضور ﷺ نے بحث میں پڑنے سے منع فرمایا ہے، چنانچہ امام مالک رحمۃ اللہ علیہ فرماتے ہیں:

”المراء يطفئي نور العلم“

ہمارے ایک شاعر اکبر اللہ آبادی مرحوم گزرے ہیں۔ اس بارے میں ان کا ایک شعر یہاں اچھا ہے وہ کہتے ہیں کہ

”مزہبی بحث میں نے کی ہی نہیں
فالت عقل مجھ میں تھی ہی نہیں“

یہ مذہبی بحث جس میں فضول وقت ضائع ہو اس سے کچھ حاصل نہیں، اور جن لوگوں کے پاس فالتو عقل ہوتی ہے۔ وہ اس قسم کی بحث و مباحثے میں پڑتے ہیں، اس لئے ہم تو یہ کہتے ہے ہیں کہ جس عالم پر تم کو بھروسہ ہو، اس کے کہنے ہر عمل کرلو انشاء اللہ تھہاری نجات ہو جائے گی۔ اگر کوئی دوسرے علم دوسری بات کہہ رہا ہے تو پھر تمہیں اس میں الحجت کی ضرورت نہیں، لیں سیدھا راستہ یہی ہے۔

رمضان کیلئے پاک صاف ہو جاؤ:

بہر حال حقیقت یہ ہے کہ اس رات کی فضیلت کو بے اصل کہنا غلط ہے اور مجھے تو ایسا لگتا ہے کہ اللہ تعالیٰ نے یہ شب برات رمضان المبارک سے دو مختلف پہلے کہی ہے، یہ درحقیقت رمضان المبارک کا استقبال ہے، رمضان کی ریہر سل ہو رہی ہے رمضان کی تیاری کرائی جا رہی ہے کہ تیار ہو جاؤ اب وہ مقدس مہینہ آنے والا ہے جس میں ہماری رحمتوں کی بارش برنسے والی ہے جس میں مغفرت کے دروازے کھولنے والے ہیں اس کے لیے ذرا تیار ہو جاؤ۔

ویکھئے جب آدمی کسی بڑے دربار میں جاتا ہے تو جانے سے پہلے اپنے آپ کو پاک صاف کرتا ہے نہاتا دھوتا ہے، کپڑے وغیرہ بدلتا ہے، لہذا جب اللہ کا عظیم دربار رمضان کی صورت میں کھلے والا ہے تو اس دربار میں حاضری سے پہلے ایک رات دے دی۔ اور یہ فرمایا کہ آؤ ہم تمہیں اس رات کے اندر نہلا دھلا کر پاک صاف کر دیں، گناہوں سے پاک صاف کریں، تاکہ ہمارے ساتھ تعلق صحیح معنی میں قائم ہو جائے اور جب یہ تعلق قائم ہو گا اور تمہارے گناہ و حلیں گے تو اس کے بعد تم رمضان المبارک کی رحمتوں سے صحیح معنی میں فیض یاب ہو جاؤ گے اس غرض کے لیے مبارک رات کی قدر کرنے اور اس رات میں عبادت کی توفیق عطا فرمائے۔ آمین۔

وآخر دعوانا ان الحمد لله رب العالمين۔